

అతిపెద్ద ఇంధన సంక్షోభాన్ని అధిగమించాం

చురుకైన విధానాలు, విభిన్న ఇంధన వనరులు, బలమైన దౌత్య సంబంధాల ద్వారా ప్రపంచంలోనే అతిపెద్ద ఇంధన సంక్షోభాల్లో ఒకదానిని భారత్ విజయవంతంగా అధిగమించిందని ప్రధానమంత్రి నరేంద్ర మోదీ తెలిపారు. సరైన సమయంలో తీసుకున్న నిర్ణయాలతో దేశ ప్రజలపై కనీస భారం పడేలా చర్యలు చేపట్టమని చెప్పారు. ఎన్ని సవాళ్లు ఎదురైనా నవభారత్ తన సంకల్పం నుంచి వెనక్కి తగ్గదని స్పష్టం చేశారు. రాజస్థాన్‌లోని బలోతా జిల్లా పవీపద్రలో దేశంలోనే మొట్టమొదటి గ్రీన్‌ఫీల్డ్ ఇంటిగ్రేటెడ్ రిఫైనరీ-కమ్-పెట్రోకెమికల్ కాంప్లెక్స్‌ను ప్రధాని నరేంద్ర మోదీ శనివారం జాతీకీ అంకితం చేశారు. ఈ సందర్భంగా రిఫైనరీ కాంప్లెక్స్‌ను పరిశీలించిన ఆయన, రిమోట్ బటన్ నొక్కి ప్రాజెక్టును ప్రారంభించారు. అనంతరం ఏర్పాటు చేసిన బహిరంగ సభలో ప్రసంగించారు. పశ్చిమాసియాలో నెలకొన్న పరిస్థితుల కారణంగా 21వ శతాబ్దంలోనే అతిపెద్ద ఇంధన సంక్షోభాల్లో ఒకటి ఏర్పడిందని ప్రధాని పేర్కొన్నారు. అనేక దేశాలు ఇంధన కొరతతో తీవ్ర ఇబ్బందులు ఎదుర్కొన్నాయని చెప్పారు. అయితే భారత్ పరిస్థితులను ముందుగానే అంచనా వేసి సరైన వ్యూహంతో ముందుకెళ్ళిందని తెలిపారు.

రూ. 75 వేల కోట్లకు పైగా నష్టాలను!

సంక్షోభానికి ముందు భారత్ సుమారు 25 నుంచి 26 దేశాల నుంచి ఇంధనాన్ని దిగుమతి చేసుకునేదని మోదీ చెప్పారు. పరిస్థితులు మారిన తర్వాత దిగుమతుల కోసం 40కి పైగా దేశాలతో సంబంధాలను విస్తరించినట్లు తెలిపారు. భారత దౌత్య బలాన్ని సమర్థంగా ఉపయోగించుకోవడం ద్వారా ఇంధనం నుంచి దేశాన్ని బయటపడేశామని పేర్కొన్నారు. అంతర్జాతీయంగా ఇంధన ధరలు పెరగడం వల్ల ఏట్రీల్ నుంచి జూన్ మధ్య చమురు సంస్థలు రూ. 75 వేల కోట్లకు పైగా నష్టాలను ఎదుర్కొన్నాయని ప్రధాని వెల్లడించారు. అయినప్పటికీ ఆ భారాన్ని పూర్తిగా ప్రజలపై మోపకుండా కేంద్ర ప్రభుత్వం చర్యలు తీసుకుందని చెప్పారు. లీటర్‌పై రూ. 10 చొప్పున ఎవ్రైజ్ సుంకాన్ని తగ్గించి సామాన్యులపై అదనపు భారం పడకుండా చూశామని వివరించారు. ఇంధన సంక్షోభ సమయంలో భారత్ విఫలమవుతుందని కొందరు భావించారని మోదీ విమర్శించారు. దేశంలో అనేక రకాల పదంతులు వ్యాప్తి చేసి ప్రజలను రెచ్చగొట్టేందుకు ప్రయత్నించారని ఆరోపించారు. అయితే వారి ప్రయత్నాలు ఫలించలేదని చెప్పారు. భారత్ విఫలమవుతుందని అంచనాలు వేసిన వారు ఇప్పుడు నిరాశలో ఉన్నారని

పార్లమెంట్ వర్షాకాల సమావేశాలకు తేదీలు ఖరారు

పార్లమెంట్ వర్షాకాల సమావేశాలకు ముహూర్తం ఖరారైంది. జూలై 20 నుంచి ఆగస్టు 13 వరకు ఉభయసభల సమావేశాలు నిర్వహించనున్నారు. మొత్తం 25 రోజుల వ్యవధిలో 19 రోజులపాటు సభా కార్యకలాపాలు కొనసాగనున్నాయి. కేంద్ర ప్రభుత్వ సిఫార్సు మేరకు రాష్ట్రపతి ద్రౌపదీ ముర్ము పార్లమెంట్ ఉభయసభల సమావేశాలకు ఆమోదం తెలిపారు. కేంద్ర పార్లమెంటరీ వ్యవహారాల శాఖ మంత్రి కిరణ్ రిజిజా శనివారం ఆ విషయాన్ని వెల్లడించారు. వర్షాకాల సమావేశాల తేదీలను కిరణ్ రిజిజా సామాజిక మాధ్యమం ఎక్స్ వేడికగా ప్రకటించారు. కేంద్ర ప్రభుత్వ సిఫార్సు మేరకు 2026 పార్లమెంట్ వర్షాకాల సమావేశాల నిర్వహణకు రాష్ట్రపతి ద్రౌపదీ ముర్ము ఆమోదం తెలిపారని పేర్కొన్నారు. జూలై 20న ప్రారంభమయ్యే సమావేశాలు ఆగస్టు 13 వరకు కొనసాగుతాయని తెలిపారు. జాతీయ ప్రాధాన్యం కలిగిన అంశాలపై అర్థవంతమైన చర్చలు, సంభాషణలు, నిర్ణయాలకు ఈ సమావేశాలు వేదికగా నిలుస్తాయని ఆశాభావం వ్యక్తం చేశారు. ఈసారి పార్లమెంట్ సమావేశాలు రాజకీయంగా ప్రాధాన్యత సంతరించుకున్నాయి. ఇటీవల జరిగిన పలు రాష్ట్రాల అసెంబ్లీ ఎన్నికల తర్వాత తొలిసారిగా ఉభయసభలు సమావేశం కానున్నాయి. బంగాల్, అసోం, పుదుచ్చేరి ఆసెంబ్లీ ఎన్నికల్లో అధికార భారతీయ జనతా పార్టీ విజయాలు సాధించిన నేపథ్యంలో పార్లమెంట్ సమావేశాలపై ఆసక్తి నెలకొంది. మారిన రాజకీయ సమీకరణాల ప్రభావం ఉభయసభల కార్యకలాపాలపై కనిపించే అవకాశం ఉంది. తృణమూల్ కాంగ్రెస్, శివసేన (యూబీటీ) పార్టీల్లో చోటుచేసుకున్న పరిణామాల నైతం వర్షాకాల సమావేశాల్లో చర్చనియోగతంగా మారనున్నాయి. తమను ప్రత్యేక గ్రూపులుగా గుర్తించాలని కోరుతూ 20 మంది తృణమూల్ కాంగ్రెస్ ఎంపీలు, ఆరుగురు శివసేన (యూబీటీ) ఎంపీలు చేసిన విజ్ఞప్తంపై లోక్‌సభ స్పీకర్ ఓం బిర్లా నిర్ణయం తీసుకోవాల్సి ఉంది. దీంతో స్పీకర్ తీసుకునే నిర్ణయంపై రాజకీయ వర్గాల్లో ఆసక్తి నెలకొంది. మరోవైపు రాజ్యసభలోనూ రాజకీయ సమీకరణాలు మారాయి. కొత్తగా

23 మందిని ఉగ్రవాదులుగా ప్రకటించిన కేంద్రం!

పాకిస్థాన్‌లో కార్యకలాపాలు నిర్వహిస్తున్న 23 మందిని చట్టపర దృ కార్యకలాపాల నిరోధక చట్టం (యూఏపీఏ) కింద ఉగ్రవాదులుగా కేంద్రం ప్రకటించింది. వీరిలో జైష్-ఎ-మహ్మద్ (జేఈఎం), లచ్మర్ తోయిబా (ఎల్ఈటీ)తో పాటు వాటి అనుబంధ సంస్థలకు చెందిన వీరక సేతుల ఉన్నారు. కేంద్ర హోం మంత్రిత్వ శాఖ జారీ చేసిన నోటీఫికేషన్ ప్రకారం ఉగ్రదాదులు, ఉగ్రవాదుల నియామకం, నిధుల సమీకరణ, ఆయుధాల అక్రమ రవాణా, సరిహద్దు చొరబాట్లు, ఉగ్ర సంస్థలకు సహకారం వంటి కార్యకలాపాల్లో వీరు పాల్గొంటున్నట్లు పేర్కొంది. ఈ 23 మందిలో 17 మంది పాకిస్థాన్ పౌరులు, ఆరుగురు భారతీయులు ఉన్నారు. ప్రస్తుతం వీరంతా పాకిస్థాన్, పాక్ ఆక్రమిత కశ్మీర్ (పీవోకే) నుంచి ఉగ్ర కార్యకలాపాలు నిర్వహిస్తున్నారని కేంద్రం తెలిపింది. ఈ జాబితాలో జైష్‌కు చెందిన మసూద్ ఇబ్రాహ్న్ కశ్మీరీ, మొహమ్మద్ ముసద్దిక్, ముస్తఫీ మహ్మద్ అస్ఫర్ ఖాన్, అబ్దుల్లా జెహాదీ వంటి కీలక నేతలు ఉన్నారు. వీరు ఉగ్రవాదుల శిక్షణ, నియామకం, భారత్‌లోకి చొరబాట్లు, దాడుల ప్రణాళికలో కీలక పాత్ర పోషించినట్లు కేంద్రం ఆరోపించింది. 2022 సుంజన్నీ దాడి, 2016 నాగ్‌లా



వ్యాఖ్యానించారు. ప్రస్తుతం ప్రపంచంలోనే నాలుగో అతిపెద్ద రిఫైనింగ్ సామర్థ్యం కలిగిన దేశంగా భారత్ అవతరించిందని ప్రధాని తెలిపారు. ఇంధన భద్రతను మరింత బలోపేతం చేసేందుకు కేంద్ర ప్రభుత్వం దీర్ఘకాలిక ప్రణాళికలతో ముందుకెళ్తోందని చెప్పారు. స్థాభిమానం నిలవాలంటే వ్యక్తి ఆయినా, దేశమైనా స్వావలంబన సాధించడం అత్యంత అవసరమని పేర్కొన్నారు.


ఆర్థిక వ్యవస్థ రూపురేఖలను మార్చివేస్తుందని!

పవీపద్రలో ప్రారంభించిన గ్రీన్‌ఫీల్డ్ ఇంటిగ్రేటెడ్ రిఫైనరీ-కమ్-పెట్రోకెమికల్ కాంప్లెక్స్ దేశ ఇంధన రంగంలో చారిత్రక మైలురాయి అని ప్రధాని అభివర్ణించారు. రాజస్థాన్‌లో ఏర్పాటు చేసిన తొలి రిఫైనరీ కూడా ఇదేసేని తెలిపారు. దేశంలోనే అతిపెద్ద ఇంటిగ్రేటెడ్ రిఫైనరీ-కమ్-పెట్రోకెమికల్ కాంప్లెక్స్‌లలో ఒకటిగా ఇది నిలుస్తుందని చెప్పారు. ఈ ప్రాజెక్టు పశ్చిమ రాజస్థాన్ ఆర్థిక వ్యవస్థ రూపురేఖలను మార్చివేస్తుందని మోదీ ఆశాభావం వ్యక్తం చేశారు. వేల మందికి ప్రత్యక్షంగా, పరోక్షంగా ఉపాధి అవకాశాలు లభిస్తాయని తెలిపారు. దేశ ఇంధన భద్రతను బలోపేతం చేయడంతో పాటు రాజస్థాన్ స్వావలంబన సాధించేందుకు ఈ ప్రాజెక్టు దోహదపడుతుందని పేర్కొన్నారు. అభివృద్ధి ప్రాజెక్టుల విషయంలో గత ప్రభుత్వాలు కేవలం శంకుస్థాపనలకే పరిమితమయ్యేవని ప్రధాని విమర్శించారు. శిలాఫలకాలు వేసిన తర్వాత ప్రాజెక్టులను విజ్ఞ తరబడి పెండింగ్‌లో ఉంచేవారని ఆరోపించారు. బీజేపీ ప్రభుత్వాల పనితీరు అందుకు పూర్తి భిన్నంగా ఉంటుందని చెప్పారు. ప్రాజెక్టులకు శంకుస్థాపన చేయడంతో భాద్యత ముగిసిందని భావించకుండా వాటిని సకాలంలో పూర్తి చేసేందుకు రాత్రింబవళ్లు శ్రమిస్తామని తెలిపారు. ఇటీవల రిఫైనరీ ప్రాజెక్టు ప్రాంతంలో జరిగిన ప్రమాదాన్ని ప్రస్తావించిన

ప్రధాని, ఆ తర్వాత మిగిలిన పనులను వేగంగా పూర్తి చేసిన కార్మికులు, అధికారులను అభినందించారు. ఎంత పెద్ద సవాలు ఎదురైనా నవభారత్ తన సంకల్పం నుంచి వెనక్కి తగ్గదని వారు నిరూపించారని ప్రశంసించారు. పవీపద్ర కార్యక్రమంలో భాగంగా సుమారు రూ. 1.06 లక్షల కోట్ల విలువైన పలు అభివృద్ధి ప్రాజెక్టులకు ప్రధాని ప్రారంభోత్సవాలు, శంకుస్థాపనలు చేశారు. పెట్రోకెమికల్స్, పట్టణ రవాణా, రైల్వేలు, జాతీయ రహదారులు, పునరుత్పాదక ఇంధనం, విద్యుత్ పంపిణీ తదితర రంగాలకు ఈ ప్రాజెక్టులు సంబంధించినవి. వీటిలో రూ. 1.3 వేల కోట్లకు పైగా వ్యయంతో చేపట్టనున్న జైపూర్ మెట్రో రైలు ప్రాజెక్టు ఫేజ్-2 కీలకంగా ఉంది. ఈ ప్రాజెక్టుకు ప్రధాని మోదీ శంకుస్థాపన చేశారు. రాజస్థాన్ అభివృద్ధికి కొత్త ప్రాజెక్టులు మరింత మేగాన్ని అందిస్తాయని పేర్కొన్నారు.

సుమారు రూ. 480 కోట్ల వ్యయంతో

అంతకుముందు జోధ్‌పూర్‌లో నూతనంగా నిర్మించిన విమానాశ్రయ టెర్మినల్ భవనాన్ని ప్రధాని ప్రారంభించారు. సుమారు రూ. 480 కోట్ల వ్యయంతో ఈ టెర్మినల్‌ను నిర్మించారు. 23 వేల చదరపు మీటర్ల విస్తీర్ణంలో నిర్మించిన ఈ భవనం ద్వారా ఏడాదికి 20 లక్షల మంది ప్రయాణీకులకు సేవలు అందించవచ్చు. రాజస్థాన్ సంప్రదాయ కళాకృతులు, అధునిక సదుపాయాల మేళవింపుగా టెర్మినల్‌ను తీర్చిదిద్దారు. దీనివల్ల మార్కెట్ ప్రాంతంలో పర్యటకం, వాణిజ్యం, ఉపాధికి కొత్త అవకాశాలు లభిస్తాయని ప్రధాని తెలిపారు. దేశవ్యాపారంగా ప్రాంతీయ వాయు మార్గాల అనుసంధానాన్ని మరింత మెరుగుపరిచేందుకు ‘సవరించిన ఉడాన్ పథకాన్ని’ కూడా ప్రధాని ప్రారంభించారు. రాబోయే పదేళ్ల కోసం ఈ పథకం కింద రూ. 28,840 కోట్లను కేటాయించారు. కొత్తగా 100 ఎయిర్‌డ్రోమ్‌లు, 200 హెలిప్యాడ్‌లను అభివృద్ధి చేయాలని లక్ష్యంగా పెట్టుకున్నారు. రాజస్థాన్ ప్రభుత్వంలోని వివిధ శాఖల్లో ఉద్యోగాలకు ఎంపికైన సుమారు 54 వేల మందికి నియామక పత్రాలు అందించినట్లు ప్రధాని తెలిపారు. వారికి అభినందనలు తెలియజేశారు. రాజస్థాన్ ప్రజలకు తాను రుణపడి ఉన్నానని పేర్కొన్న మోదీ.. ఆ రాష్ట్రంలోని ప్రతి అణువు స్థాభిమానం ప్రాధాన్యాన్ని సల్పిందని చెప్పారు. స్వావలంబనతోనే స్థాభిమానాన్ని నిలబెట్టుచువచ్చని, కొత్త ప్రాజెక్టులతో రాజస్థాన్‌తో పాటు దేశ అభివృద్ధి మరింత వేగవంతమవుతుందని ప్రధాని నరేంద్ర మోదీ స్పష్టం చేశారు.



ఎన్నికైన, తిరిగి ఎన్నికైన ఎంపీలు ప్రమాణ స్వీకారం చేసిన తర్వాత అధికార ఎన్నికేకు సంఖ్యాబలం మంంత అనుకూలంగా మారింది. రాజ్యసభకు చెందిన ముగ్గురు తృణమూల్ కాంగ్రెస్ రిజల్ ఎంపీలు రాజీనామా చేయడంతో ఆయా స్థానాలకు ఉప ఎన్నికలు జరగనున్నాయి. వీటి ఫలితాలతో ఎగువ సభలో బీజేపీ మరింత బలం పెంచుకునే అవకాశం ఉందనే అంచనాలు వ్యక్తమవుతున్నాయి.

ఈసారి వర్షాకాల సమావేశాల్లో పలు కీలక బిల్లులు చర్చకు వచ్చే అవకాశం ఉంది. ముఖ్యంగా 130వ రాజ్యాంగ సవరణ బిల్లుపై సంయుక్త పార్లమెంటరీ కమిటీ నివేదిక ప్రాధాన్యం సంతరించుకుంది. ఈ బిల్లును పరిశీలిస్తున్న జేపీసీ జూలై 17న సమావేశమై తన నివేదికను ఆమోదించే అవకాశం ఉన్నట్లు సమాచారం. అనంతరం నివేదికను పీఠికలో పరిశీలనకు సమర్పించనున్నారు. తీవ్రమైన నేరాలకు సంబంధించిన కేసుల్లో ప్రధానమంత్రి, ముఖ్యమంత్రులు, కేంద్ర లేదా రాష్ట్ర మంత్రులు అరెస్టై వరుసగా 30 రోజులపాటు జ్యుడిషియల్ కస్టడీలో ఉంటే వారిని పదవి నుంచి స్వయంచాలకంగా తొలగించాలనే ప్రతిపాదన ఈ బిల్లులో ఉన్నట్లు సమాచారం. ఈ నిబంధనపై ఇప్పటికే తీవ్ర రాజకీయ చర్చ జరుగుతోంది.

ప్రజాప్రతినిధులు, ఉన్నత పదవుల్లో ఉన్నవారి జవాబుదారీతనాన్ని పెంచేందుకు ఈ నిబంధన

ఉపయోగపడుతుందని బిల్లుకు మద్దతు ఇస్తున్నవారు చెబుతున్నారు. అయితే రాజకీయ కక్ష సాధింపు చర్యలకు దీనిని ఉపయోగించుకునే ప్రమాదం ఉందని ప్రతిపక్షాలు అందుకోని వ్యక్తం చేస్తున్నాయి. దర్బాప్తు సంస్థలను ఉపయోగించి రాజకీయ ప్రత్యర్థులను అరెస్టు చేయడం ద్వారా ఎన్నికైన ప్రభుత్వాలను అస్థిరపరిచే అవకాశం ఉంటుందని హెచ్చరిస్తున్నాయి.

ఈ నేపథ్యంలో వివాదాస్పద నిబంధనను పూర్తిగా తొలగించే అవకాశం లేదని తెలుస్తోంది. అయితే రాజకీయ కక్ష సాధింపు చర్యలు, ఉద్దేశపూర్వక కేసుల నుంచి రక్షణ కల్పించేలా కొన్ని భద్రతా చర్యలను జేపీసీ తన నివేదికలో సూచించే అవకాశం ఉన్నట్లు సమాచారం. జూలై 17న జరిగే సమావేశంలో నివేదికకు తుది రూపం ఇచ్చి ఆమోదించనున్నట్లు తెలుస్తోంది. గత పార్లమెంట్ సమావేశాల్లో ఎదురైన పరిణామాల నేపథ్యంలో అధికార ఎన్డీయే ఈసారి వ్యూహాత్మకంగా ముందుకు వెళ్లే అవకాశం ఉంది. సత్తనభట్లో మహిళలకు రిజర్వేషన్ల అమలు, లోక్‌సభ స్థానాల సంఖ్య పెంపుకు సంబంధించిన రాజ్యాంగ సవరణ బిల్లు గత సమావేశాల్లో దిగువ సభలో ఆమోదం పొందలేదు. దీంతో బిల్లులో మార్పులు చేసేందుకు ప్రభుత్వం ప్రయత్నిస్తున్నట్లు సమాచారం. అన్ని రాష్ట్రాల్లో లోక్‌సభ స్థానాలను ఒకే మోదంగా 50 శాతం పెంచే అంశాన్ని ప్రభుత్వం పరిశీలిస్తున్నట్లు తెలుస్తోంది. జనాభా ప్రాతిపదికన లోక్‌సభ స్థానాల సంఖ్యను పెంచే ప్రతిపాదనపై దక్షిణాది రాష్ట్రాల రాజకీయ పార్టీలు ఆందోళన వ్యక్తం చేస్తున్న నేపథ్యంలో ఈ అంశం కీలకంగా మారింది. మరోవైపు ప్రభుత్వాన్ని పలు అంశాలపై నిలదీసేందుకు ప్రతిపక్ష పార్టీలు సిద్ధమవుతున్నాయి. ఆపరేషన్ సిందూర్ సందర్భంగా భారత సైనికుల ప్రాణనష్టానికి సంబంధించిన అంశంలో రక్షణ మంత్రి రాజీనాథ్ సింగ్ సభను తవ్వడోప పట్టించారని కాంగ్రెస్ ఆరోపించింది. ఈ వ్యవహారంలో ఆయనపై సభా చాక్సుల ఉల్లంఘన చర్యలు చేపట్టాలనే డిమాండ్‌ను వర్షాకాల సమావేశాల్లో ప్రతిపక్షం ప్రస్తావించే అవకాశం ఉంది.



అయ్ క్యాంప్‌పై దాడులతోనూ వీరికి సంబంధాలు ఉన్నట్లు పేర్కొంది. లచ్మర్ తోయిబాకు చెందిన ఫిర్కాన్ అహ్మద్ ఖల్, ఖల్

మారుస్ రషీద్ గనాయ్

తో పాటు మసకొందరినీ ఉగ్రవాదుల జాబితాలో చేర్చారు. వీరు

అనుధారల సరఫరా, యువతను

ఉగ్రవాదంలోకి ఆకర్షించడం, దాడులకు

అవసరమైన లాజిస్టిక్ సహాయం అందిచినట్లు

ప్రభుత్వం తెలిపింది.

2019లో యూఏపీఏ సవరణల తర్వాత ఉగ్ర

సంస్థలతో పాటు వ్యక్తులను కూడా నేరుగా

ఉగ్రవాదులుగా

ప్రకటించే అధికారం కేంద్రానికి లభించింది. అదే అధికారాన్ని వినియోగిస్తూ ఈ నిర్ణయం తీసుకున్నట్లు హోం మంత్రిత్వ శాఖ వెల్లడించింది.

గ్లోబల్ చిప్ హబ్‌గా భారత్

భారత్‌ను ప్రపంచ సెమీకండక్టర్ హబ్‌గా తీర్చిదిద్దే దిశగా మరో కీలక అడుగు పడింది. గుజరాత్‌లోని ససన్‌లో ఏర్పాటు చేసిన జ+ సెమీ అవుటీసోర్స్‌డ్ సెమీకండక్టర్ అసెంబ్లీ అండ్ టెస్ట్ ప్లాంట్‌ను ప్రధాని నరేంద్ర మోదీ శనివారం ప్రారంభించారు. ఈ సందర్భంగా సెమీ కండక్టర్ రంగం ‘మేక్ ఇన్ ఇండియా’ కార్యక్రమంలో తదుపరి దశ (స్టేప్ ఫేజ్) అని పేర్కొన్నారు. దేశంలో పూర్తి ఎలక్ట్రానిక్స్ వాల్ట్యా చైనీసు నిర్మించడమే ప్రభుత్వ లక్ష్యమని స్పష్టం చేశారు. ఈ గుజరాత్ ప్లాంట్‌లో ప్రతి ఏడాది 20 కోట్ల చిప్‌ల ఉత్పత్తి లక్ష్యంగా పెట్టుకున్నట్లు ప్రధాని తెలిపారు. ఈ లక్ష్యాన్ని సంతృప్తరలోనే చేరుకుంటుందనే పూర్తి విశ్వాసం తనకు ఉందన్నారు. ‘సెమికాన్ ఇండియా’ కార్యక్రమం వేగంగా ముందుకు సాగుతోంది. స్పెష్ బై స్పెష్.. ట్రిక్ బై ట్రిక్.. ఇప్పుడు చిప్ బై చిప్‌గా భారత్ ముందుకు సాగుతోంది. దేశంలో ఏడాదికి 50 కోట్ల చిప్‌ల ఉత్పత్తి లక్ష్యాన్ని కూడా త్వరలోనే సాధిస్తామని నమ్ముతున్నాను’ అని మోదీ అన్నారు.

ప్రపంచంలోనే రెండో అతిపెద్ద మొబైల్ తయారీ దేశంగా భారత్

ఈ సందర్భంగా గత పదేళ్లలో ఎలక్ట్రానిక్స్ రంగంలో భారత్ సాధించిన పురోగతిని ప్రధాని వివరించారు. ప్రపంచంలోనే భారత్ ఇప్పుడు రెండో అతిపెద్ద మొబైల్ తయారీ దేశంగా నిలిచిందన్నారు. మొబైల్ ఎగుమతుల్లో కూడా రెండో స్థానంలో ఉందని, 2014తో పోలిస్తే దేశీయ ఎలక్ట్రానిక్స్ ఉత్పత్తి దాదాపు 7 రెట్లు పెరిగిందన్నారు. ఎలక్ట్రానిక్స్ ఎగుమతులు సుమారు 11 రెట్లు పెరిగినట్లు తెలిపారు.

ఫినిష్డ్ ప్రొడక్ట్స్ నుంచి సెమీకండక్టర్ల వరకు

సెమీ కండక్టర్ రంగంలో ఈ అభివృద్ధి ఒక్కరోజులో సాధ్యపడలేదని ప్రధాని నరేంద్ర మోదీ చెప్పారు. గత పదేళ్లుగా ఎలక్ట్రానిక్స్ రంగంలో చేపట్టిన సంస్కరణల ఫలితమే నేటి విజయం అని పేర్కొన్నారు. ‘ముందుగా ఫినిష్డ్ ప్రొడక్ట్స్.. తర్వాత కాంపోనెంట్స్.. ఇప్పుడు సెమీకండక్టర్ల దశకు చేరుకున్నాం. అంటే పూర్తి ఎలక్ట్రానిక్స్ వాల్ట్యా చైనీ భారత్‌లోనే ఏర్పడుతుంది. అది నిర్మించడమే లక్ష్యంగా పెట్టుకున్నాం. వికసిత్ భారత్ నిర్మాణానికి ఇదే రోడ్ మ్యాప్. ఇదే మేక్ ఇన్ ఇండియా తదుపరి దశ’ అని మోదీ అన్నారు. బదేశ్ కిందదే ప్రపంచ సెమీ కండక్టర్ హబ్‌గా తీర్చిదిద్దాలని సంకల్పించామని ప్రధాని గుర్తు చేశారు.

చిప్ ప్యాకేజీంగ్ ఉత్పత్తి ప్రారంభం కావడం చరిత్రాత్మక ఘట్టం: మోదీ

డిజైన్ ఇన్ ఇండియా, మేక్ ఇన్ ఇండియా మంత్రంతో ప్రభుత్వం ముందుకు సాగుతోందని, దేశంలోని మూడో సెమీ కండక్టర్ ప్లాంట్‌లో ఇప్పుడు వాణిజ్య పరంగా చిప్ ప్యాకేజీంగ్ ప్రారంభం కావడం కీీక మైలురాయి, చారిత్రాత్మక ఘట్టంగా అభివర్ణించారు. ఈ ప్లాంట్‌కు 2024లో తాను శంకుస్థాపన చేసానని, 2025 ఆగస్టులో టెస్టింగ్ చిప్ వసులు ప్రారంభమయ్యాయని చెప్పిన మోదీ ఇప్పుడు పూర్తి స్థాయి కార్యకలాపాలు ప్రారంభమయ్యాయని వ్యాఖ్యానించారు. శంకుస్థాపన నుంచి ఉత్పత్తి దశకు చేరుకోవడం వెనుక సంస్థ బృందం, ఇంజనీర్లు, సాంకేతిక నిపుణుల కృషి ఎంతో ఉందని వారిని అభినందించారు.

భారత్- జపాన్- థాయిలాండ్ భాగస్వామ్యానికి నిదర్శనం

గుజరాత్‌లోని ఈ జ+ సెమీ ప్లాంట్ కేవలం వ్యాపార కేంద్రం మాత్రమే కాదని ప్రధాని మోదీ స్పష్టం చేశారు. భారత్, జపాన్, థాయిలాండ్ దేశాల పరిశ్రమల మధ్య ఏర్పడిన సాంకేతిక సహకారం, పరస్పర విశ్వాసం, భాగస్వామ్యానికి నిదర్శనం అని అన్నారు. ఈ భాగస్వామ్యం భారత సెమీకండక్టర్ రంగానికి మరింత ఊతం అందిస్తుందని ఆశాభావం వ్యక్తం చేశారు. ఇక భారత్‌లో సెమీ కండక్టర్ రంగాన్ని బలోపేతం చేయడం ద్వారా ఎలక్ట్రానిక్ దిగుమతులపై ఆధారపడటాన్ని తగ్గించుకోవాలని భారత్ లక్ష్యంగా పెట్టుకుంది. దేశీయ తయారీ సామర్థ్యాన్ని పెంచడం ద్వారా భారీ స్థాయిలో ఉపాధి అవకాశాలు కల్పించడం కూడా లక్ష్యంగా ఉంది. ఇంకా దీని ద్వారా గ్లోబల్ చిప్ సప్లై చైన్‌లో భారత్ కీలక పాత్ర పోషించే స్థాయికి చేరుతుందని భావిస్తున్నారు.

మధ్యపర్వత్యంలో పాకిస్థాన్‌తో పోలిక

పశ్చిమాసియా వివాదంలో మధ్యపర్వత్యానికి సంబంధించి భారత్‌ను పాకిస్థాన్‌తో పోల్చడం సరికాదని, అది అత్యంత అపహేతుకమైన పోలిక అని చైనాలోని భారత రాయబారి విక్రమ్ దొర్నెస్వామి స్పష్టం చేశారు. ప్రతి దేశం తన జాతీయ ప్రయోజనాలను పరిగణనలోకి తీసుకునే నిర్ణయాలు తీసుకోవాలని ఆయన పేర్కొన్నారు. శనివారం బీజింగ్‌లోని ఓ విశ్వవిద్యాలయంలో నిర్వహించిన 14వ ప్రపంచ శాంతి ఫోరంలో విక్రమ్ దొర్నెస్వామి ప్రసంగించారు. ఈ సందర్భంగా ఓ చైనా జర్నలిస్టు, పశ్చిమాసియాలో ఇరాన్-అమెరికా మధ్య ఉద్రిక్తతల నెలకొన్న తరుణంలో అపేక్షాన్ మధ్యపర్వత్య ప్రయత్నాలు చేస్తోందని, ఈ విషయంలో భారత్ పాత్ర ఏమిటని ప్రశ్నించారు. దీనికి దొర్నెస్వామి సూటిగా సమాధానమిచ్చారు. “భారత్‌ను పాకిస్థాన్‌తో పోల్చడం కొంత అన్యాయమైన విషయం. ఇరు దేశాల ఆర్థిక వ్యవస్థలను పరిశీలిస్తేనే మీకు వాస్తవాలు అర్థమవుతాయి” అని ఆయన వ్యాఖ్యానించారు. అంతర్జాతీయ వ్యవస్థలో ఏ దేశం ఎలాంటి పాత్ర పోషిస్తోందన్న అంశం ఆధారంగానే వాటిని అంచనా వేయాలని సూచించారు. పశ్చిమాసియా వివాదంలో ఇప్పటికే పలు దేశాలు మధ్యపర్వత్యానికి ప్రయత్నిస్తున్నాయని, ఈ రద్దీలో తాము చేరడం వల్ల ప్రత్యేకంగా ప్రయోజనం ఏమీ ఉండదని దొర్నెస్వామి అభిప్రాయపడ్డారు. గతంలో భారత్ ఇటువంటి పాత్రలు పోషించినప్పటికీ, ప్రస్తుత పరిస్థితుల్లో దీనివల్ల ఆశించిన ఫలితంఉందదని స్పష్టం చేశారు. పశ్చిమాసియా, ఉక్రెయిన్ వంటి అంతర్జాతీయ సంక్షోభాల పరిష్కారంలో చైనా కూడా మధ్యపర్వత్యానికి చొరవ చూపలేదన్న విషయాన్ని ఆయన పరోక్షంగా గుర్తుచేశారు. అగ్ర దేశాలు తమ వ్యూహాత్మక ప్రయోజనాలకు అనుగుణంగానే ఇటువంటి నిర్ణయాలు తీసుకుంటాయని ఆయన వివరించారు.

ట్రీపుల్ ఇంజిన్ సర్క్యూర్

బీజేపీ ప్రభుత్వంపై కాంగ్రెస్ ప్రధాన కార్యదర్శి జైరాం రమేకీ తీవ్ర విమర్శలు గుప్పించారు. దేశంలో “ట్రీపుల్ ఇంజిన్ ప్రభుత్వం” పేరుతో పానన సాగుతున్నప్పటికీ, వాస్తవానికి “ఓటు చోరీ, సీటు చోరీ, డొనేషన్ చోరీ” జరుగుతోందని ఆరోపించారు. ప్రజాస్వామ్య సంస్థలను బలహీనపరిచేలా కేంద్ర ప్రభుత్వం వ్యవహరిస్తోందని విమర్శించిన ఆయన, రాజ్యాంగ పరిరక్షణ కోసం కాంగ్రెస్ పోరాటం కొనసాగిస్తుందని స్పష్టం చేశారు. ఎన్నికల సంఘం చేపట్టిన “ప్రత్యేక సమగ్ర సవరణ ప్రక్రియపై తమకు ఉన్న ఆందోళనలను తెలియజేస్తూ భారత ప్రధాన న్యాయమూర్తి లేఖ పరిపాలనాపై జైరాం రమేకో తెలిపారు. ఎన్నికల సంఘం చక్రపాత ధోరణిలో వ్యవహరిస్తోందని ఆరోపిస్తూ, ప్రజాస్వామ్య వ్యవస్థపై ప్రజల విశ్వాసం దెబ్బతింటోందని ఆయన వ్యాఖ్యానించారు. “ఎన్ఐఆర్ ప్రక్రియకు సంబంధించి మాకు ఉన్న నిర్దిష్ట ఆందోళనలను ప్రధాన న్యాయమూర్తి దృష్టికి తీసుకెళ్ళాం. ఎన్నికల సంఘం స్వతంత్రంగా వ్యవహరించడం లేదు. రాజకీయ పక్షపాతంతో పనిచేస్తోంది. ప్రస్తుతం దేశంలో ఎన్నికల వ్యవస్థపై ప్రజలకు ఉన్న విశ్వాసం తీవ్రంగా క్షీణించింది. దేశంలో నేడు ఓట్ల దొంగతనం, స్టీల్ దొంగతనం జరుగుతున్నాయి. ప్రజలు ఒకప్పుడు ఎన్నికల వ్యవస్థపై ఉంచిన విశ్వాసం ఇప్పుడు దెబ్బతింది. ఎన్నికల ఫలితాలు ముందే నిర్ణయిస్తున్నారనే అభిప్రాయం ప్రజల్లో పెరుగుతోంది. ఎన్నికల ఫలితాలు ముందే నిర్ణయిస్తే ఎన్నికలు నిర్వహించడం వల్ల ప్రయోజనం ఏమిటి” దేశ రాజ్యాంగం, ఎన్నికల వ్యవస్థపై దాడి జరుగుతోందని జైరాం రమేకీ ఆరోపించారు. ప్రజాస్వామ్య పరిరక్షణ కోసం ఈ అంశంపై న్యాయవ్యవస్థ జోక్యం అవసరమని పేర్కొన్నారు. ప్రధాన ఎన్నికల కమిషనర్ జ్ఞానేశ్ కుమార్‌ను కూడా జైరాం రమేకీ లక్ష్యంగా చేసుకుని, ఆయన తీరుపై తీవ్ర విమర్శలు చేశారు. ఎన్నికల సంఘం కేంద్ర ప్రభుత్వ ఆదేశాల మేరకు పనిచేస్తోందని ఆరోపించారు. బంగాల్, బిహార్, మహారాష్ట్ర, హరియాణా రాష్ట్రాల్లో ఎన్నికల సంఘం వ్యవహరించిన తీరు దీనికి నిదర్శనమని అన్నారు. “జ్ఞానేశ్ కుమార్ కపటత్వంతో వ్యవహరిస్తున్నారు. ఎన్నికల సంఘం స్వతంత్ర రాజ్యాంగ సంస్థలా కాకుండా, కేంద్ర హోంమంత్రి, ప్రధానమంత్రి ఆదేశాల మేరకు పనిచేస్తున్నట్లు కనిపిస్తోంది” అని జైరాం విమర్శించారు. అంతేకాకుండా ఆయోధ్యలోని రామమందిరంలోని విరాళాల వ్యవహారాన్ని కూడా ఆయన ప్రస్తావించారు. అక్కడ కూడా విరాళాల దుర్వినియోగంపై ఆరోపణలు వస్తున్నాయని పేర్కొంటూ, “ఇది ట్రీపుల్ ఇంజిన్ ప్రభుత్వం. ఇక్కడ ఓట్ల దొంగతనం, స్టీల్ దొంగతనం, విరాళాల దొంగతనం జరుగుతున్నాయి” అని ఆరోపించారు. ఇదిలా ఉండగా, ఎన్నికల సంఘం ఎన్ఐఐఆర్ ప్రక్రియ, ఇతర ఎన్నికల అ

బాలికల పాఠశాలలో ప్రత్యేక న్యాయ విజ్ఞాన సదస్సు



రామన్నపేట మండల న్యాయ సేవ అధికార సంస్థ ఆధ్వర్యంలో నిర్వహణ ముఖ్య అతిథులుగా అదనపు జూనియర్ సివిల్ జడ్జి వి. రత్నకుమారి
రామన్నపేట, జూలై 04(సంచలనం స్పాన్): మండల కేంద్రంలోని జిల్లా పరిషత్ ఉన్నత బాలికల పాఠశాలలో విద్యార్థులకు రామన్నపేట మండల న్యాయ సేవ అధికార సంస్థ ఆధ్వర్యంలో న్యాయ సదస్సు నిర్వహించారు. ఈ కార్యక్రమానికి ముఖ్య అతిథులుగా జూనియర్ అదనపు సివిల్ జడ్జి వి. రత్నకుమారి, అడ్వకేట్లు నకిరేకంటి మొగులయ్య,

యాదాసు యాదయ్య, సోమ సతీష్ రెడ్డి హాజరయ్యారు. ఈ కార్యక్రమాన్ని ఉద్దేశించి మెజిస్ట్రేట్ మాట్లాడుతూ విద్యార్థులు ముఖ్యంగా అన్ని రంగాలలో ముందు ఉండాలన్నారు. అందరికీ పలు రకాల చట్టాలపై అవగాహన పొందాలని, విద్యా హక్కు చట్టం, బాలకార్మిక నిరోధక చట్టం, బాల్యవివాహాలు, ఫోక్స్ చట్టం, లేబర్ చట్టాలు, మాదక ద్రవ్యాలు, అన్ని రకాలుగా ఎలాంటి సమస్య వచ్చిన చట్టాలపై అవగాహన పెంచుకోవాలన్నారు. విద్యార్థులకి పాఠశాలలో గాని, వచ్చి వెళ్ళే దారిలో ఆకతాయిల వల్ల గాని ఏమైనా సమస్య అనిపించిన వెంటనే పాఠశాలలో ఏర్పాటు చేసిన చైల్డ్

ప్రాటెక్షన్ ఆఫీసర్ కి గానీ, స్థానిక పోలీస్ స్టేషన్ లలో గానీ, మండల స్థాయిలో ఉన్న న్యాయ సేవ అధికార సంస్థ దృష్టికి గానీ తీసుకురావాలని, ఎవరు కూడా అదైత్య పదవద్దని సూచించారు. సమాజం పట్ల మంచి అవగాహనతో ఉండాలన్నారు. సమాజంలో మన హక్కులు, బాధ్యతలు నిర్వహణలో భాగస్వాములు కావాలన్నారు. ఈ కార్యక్రమంలో ఇంచార్జ్ ప్రధానోపాధ్యాయులు బి.మంగ, చైల్డ్ ప్రాటెక్షన్ ఆఫీసర్ పి.శివ పార్వతి, కోర్టు సిబ్బంది, పోలీస్ సిబ్బంది, అధ్యాపక బృందం, విద్యార్థులు పాల్గొన్నారు.

జనంపల్లి గురుకులు పాఠశాలలో ప్రత్యేక అవగాహన సదస్సు



నిర్వహించిన రామన్నపేట మండల న్యాయ సేవ అధికార సంస్థ ముఖ్య అతిథులుగా సెకండ్ క్లాస్ మేజిస్ట్రేట్ దంతూరి సత్యయ్య
రామన్నపేట, జూలై 04(సంచలనం స్పాన్): మండల పరిధిలోని జనంపల్లి గురుకుల పాఠశాలలో విద్యార్థులకు ప్రత్యేక అవగాహన సదస్సు నిర్వహించారు. ఈ కార్యక్రమానికి ముఖ్య అతిథులుగా సెకండ్ క్లాస్ మేజిస్ట్రేట్ దంతూరి సత్యయ్య, ప్యానల్ అడ్వకేట్లు బర్ల డేవిడ్, మామిడి వెంకటే రెడ్డి, కుమారు శ్రీనివాస్ లు హాజరయ్యారు. ఈ కార్యక్రమాన్ని ఉద్దేశించి మెజిస్ట్రేట్ మాట్లాడుతూ విద్యార్థులు ముఖ్యంగా అన్ని రంగాలలో ముందు ఉండాలన్నారు. విద్యా వ్యవస్థ వల్లనే ప్రపంచాన్ని మార్చే అవకాశం ఉంటుంది. విద్యార్థులకి ఎలాంటి సమస్యలు వచ్చిన వెంటనే పరిష్కారం

దిశగా అడుగులు వేయాలని సూచించారు. అందరికీ పలు రకాల చట్టాలపై అవగాహన పొందాలని, విద్యా హక్కు చట్టం, బాలకార్మిక నిరోధక చట్టం, బాల్యవివాహాలు, ఫోక్స్ చట్టం, లేబర్ చట్టాలు, మాదక ద్రవ్యాలు, అన్ని రకాలుగా ఎలాంటి సమస్య వచ్చిన చట్టాలపై అవగాహన పెంచుకోవాలన్నారు. విద్యార్థులకి పాఠశాలలో గాని, వచ్చి వెళ్ళే దారిలో ఆకతాయిల వల్ల గాని ఏమైనా సమస్య అనిపించిన వెంటనే పాఠశాలలో ఏర్పాటు చేసిన చైల్డ్ ప్రాటెక్షన్ ఆఫీసర్ కి గానీ, స్థానిక పోలీస్ స్టేషన్ లలో గానీ, మండల స్థాయిలో ఉన్న న్యాయ సేవ అధికార సంస్థ దృష్టికి గానీ తీసుకురావాలని, ఎవరు కూడా అదైత్య పదవద్దని సూచించారు. ప్రతి ఒక్క విద్యార్థి వేరే బయటి ఆలోచనలు పెట్టుకోకుండా, పుస్తకాలు

చదవడం మీదనే దృష్టి పెట్టాలి, చెడు దారి పట్టించే ఆలోచనలు పక్కకి నెట్టేసి, ఏమి ఆలోచనలు చేసిన మంచి నిర్ణయాలు తీసుకునే విధంగా ఉండాలని అన్నారు. సమాజం పట్ల మంచి అవగాహనతో ఉండాలన్నారు. సమాజంలో మన హక్కులు, బాధ్యతలు నిర్వహణలో భాగస్వాములు కావాలన్నారు. ఈ కార్యక్రమంలో లీగల్ సర్వీసెస్ టీమ్ సభ్యులు బత్తుల గణేష్, కాసుగంటి శ్రీశైలం, పాఠశాల ప్రిన్సిపాల్ కె. నాగమ్మ, ఏటీపీ డి.సునీత, డిప్యూటీ వార్డున్ బి.పల్లవి, చైల్డ్ ప్రాటెక్షన్ ఆఫీసర్ జె.కృష్ణవేణి, హేమలత, డి. మంజుల, పి. గంగమ్మ, పోలీస్ సిబ్బంది రాఘవేందర్, కృష్ణమూర్తి, విద్యార్థులు పాల్గొన్నారు.

కార్ల పేరుతో భారీ మోసం

హైదరాబాద్ : హైదరాబాద్ లో భారీ పెట్టుబడి మోసం వెలుగుచూసింది. సెకండ్ హ్యాండ్ కార్ల వ్యాపారంలో అధిక లాభాలు చేకూరుస్తామని నమ్మించి, ఓ దంపతులు పలువురి నుంచి సుమారు రూ.1.58 కోట్లు వసూలు చేసి మోసానికి పాల్పడ్డారు. కార్స్ 24 (అంఖీరా24) ప్రతినిధులుగా చలామణి అవుతూ ఈ ఘరానా మోసానికి తెరలేపిన నిందితులపై హైదరాబాద్ సెంట్రల్ క్రైమ్ స్టేషన్ (సీసీఎస్) పోలీసులు కేసు నమోదు చేశారు.బాధితుల్లో ఒకరైన రయ్యాన్ అహ్మద్ ఇచ్చిన ఫిర్యాదుతో ఈ ఉదంతం బయటపడింది. నిందితుడైన వాజిద్ అహ్మద్ ఖాన్ తనకు వ్యక్తిగతంగా వరిచయమని, గత నవంబర్ లో తనను సంప్రదించాడని రయ్యాన్ తెలిపారు. కార్స్ 24 సంస్థ ద్వారా పాత కార్లను తక్కువ ధరకు కొనుగోలు చేసి, వాటిని అధిక లాభాలకు విక్రయించవచ్చని, అయితే తన వద్ద సరిపడా పెట్టుబడి లేదని వాజిద్ నమ్మబలికాడు. పెట్టుబడికి పూర్తి భద్రతతో పాటు ఆకర్షణీయమైన లాభాలు వస్తాయని వాజిద్ ఇచ్చిన హామీని నమ్మిన రయ్యాన్, సుమారు రూ.58 లక్షలు పెట్టుబడిగా పెట్టారు. ఈ మొత్తాన్ని వాజిద్ తో పాటు అతని భార్యకు చెందిన బ్యాంకు ఖాతాకు వివిధ విధతల్లో బదిలీ చేసినట్లు రయ్యాన్ తన ఫిర్యాదులో పేర్కొన్నారు.రయ్యాన్ తో పాటు అతని స్నేహితులు, ఇతర పరిచయస్థుల నుంచి కూడా నిందితులు ఇదే పద్ధతిలో భారీగా పెట్టుబడులు సేకరించారు. బాధితులందరి నుంచి వసూలు చేసిన మొత్తం రూ.1.58 కోట్లు దాదాపు పోలీసులు గుర్తించారు. ఈ ఫిర్యాదు ఆధారంగా భారతీయ న్యాయ సంహిత (ఓఎన్ఎస్) కింద చీటింగ్ కేసు నమోదు చేసిన పోలీసులు దర్యాప్తు ముమ్మరం చేశారు.

న్యాయ కోసం సుప్రీంకు వెళ్ళా

హైదరాబాద్ : ప్రముఖ నిర్మాత, నటుడు బండ్ల గణేష్ కు తెలంగాణ హైకోర్టులో ఎదురుదెబ్బ తగిలింది. జూబ్లీహిల్స్ ఆస్థల వేలానికి సంబంధించి... యూనియన్ బ్యాంక్ ఆఫ్ ఇండియా దాఖలు చేసిన రిట్ పీటిషన్ ను ఆమోదించి తీర్పు వెలువరించింది న్యాయస్థానం. బ్యాంక్ సర్వీస్ చట్టం - 2002 కింద చేపట్టిన ఆన్ లైన్ వేలాన్ని సమర్థించింది. దీనిపై ట్విట్టర్ వేదికగా బండ్ల గణేష్ రియల్ టైమ్స్ అయ్యారా.బ్యాంక్ వాళ్లు తన ఆస్తిని అన్యాయంగా విక్రయించారని ఆరోపించారు బండ్ల గణేష్. 'అన్యాయంగా, లోపాయికారీ ఒప్పందంతో మార్కెట్ వాల్యూ కంటే చాలా తక్కువ ధరతో బ్యాంక్ అధికారులు నా ఆస్తిని సేల్ చేశారు. దీన్ని సవాల్ చేస్తూ 2022లో నేను కోర్టును ఆశ్రయించా. ఈ కేసులో కింది డిఆర్డీ (ఆఫీస్)లో నాకు అనుకూలంగా తీర్పు వచ్చింది. అయితే, తాజాగా హైకోర్టులో నాకు వ్యతిరేకంగా తీర్పు వచ్చింది. అయినప్పటికీ నాకు భారత న్యాయ వ్యవస్థపై పూర్తి విశ్వాసం ఉంది. అందుకే సుప్రీంకోర్టును ఆశ్రయించి, నిజాయితీగా నా హక్కుల ఆధారంగా న్యాయం సాధిస్తాననే అంచనలమైన విశ్వాసం నాకు ఉంది.' అంటూ రాసుకొచ్చారు.యూనియన్ బ్యాంక్ ఆఫ్ ఇండియా లోన్ రికవరీలో భాగంగా బండ్ల గణేష్, ఆయన ఫ్యామిలీకి చెందిన హైదరాబాద్ జూబ్లీహిల్స్ లోని స్థిరాస్తిని విక్రయించింది. వేలం ద్వారా వచ్చిన సొమ్మును ఆన్ లైన్ యజమానులకు చెల్లించాలంటూ రుణ వసూళ్ల ట్రెజ్యూరీ (ఆఫీస్) ఆర్డర్ ఇష్యూ చేసింది. వీటిని సవాల్ చేస్తూ... యూనియన్ బ్యాంక్ హైకోర్టులో పీటిషన్ ఫైల్ చేసింది. 2019లో ఆస్తిని స్వాధీనం చేసుకుని... 2022లో వేలం నిర్వహించగా రూ.8.51 కోట్లు వచ్చిందని కోర్టుకు తెలిపింది బ్యాంక్.డిఆర్డీ ఉత్తర్వుల్లో లోపాలున్నాయని... రుణ గ్రహీత కంపెనీకి సంబంధించి దివాళా ప్రక్రియ ప్రారంభమైనంత మాత్రాన వ్యక్తిగత గ్యారంటీర్ల ఆస్థలపై మారటోరియం వర్తించదని బ్యాంక్ తరపు లాయర్ వాదించారు. వేలాన్ని సవాల్ చేయడంతో పాటు బ్యాంక్ పై వేసిన ఇతర పీటిషన్లను ఉప సంహరించుకోవడానికి బండ్ల గణేష్ అంగీకరించారన్నారు.

సోషల్ జస్టిస్ పార్టీ నిర్వహించే దివ్యాంగుల వేదన

దీక్షకు మద్దతు

- పోస్టల్ అవిష్కరించిన దివ్యాంగుల విశ్వవిద్యాలయాల జేపీసీ



హైదరాబాద్, జూలై 04(సంచలనం స్పాన్): దివ్యాంగుల హక్కులకై వారి యొక్క ఆత్మ గౌరవానికి చామకూర రాజు సోషల్ జస్టిస్ పార్టీ అధ్యక్షులు హైదరాబాద్ కొత్తపేటలో హుదా కాంప్లెక్స్ వద్ద నిర్వహించబోయే దివ్యాంగుల వేదన దీక్షకు మద్దతుగా ఉస్మానియా విశ్వవిద్యాలయం ఆర్ట్స్ కళాశాల ప్రాంగణంలో కేంద్ర రాష్ట్ర ప్రభుత్వాలు దివ్యాంగుల హక్కులను పరిరక్షించాలని ఈ దీక్షకు రాష్ట్రవ్యాప్తంగా ఉన్న మేధావులు సామాజిక నాయకులు ఆదేవిధంగా ప్రజాసేవకం దివ్యాంగులు ఎక్కువ సంఖ్యలో పాల్గొని దీక్షను విజయవంతం చేయాలని పిలువిస్తూ, విశ్వవిద్యాలయాల దివ్యాంగుల ఫోరం రాష్ట్ర అధ్యక్షులు డాక్టర్ ఎన్.అశోక్ పోస్టల్ ను అవిష్కరించారు. అనంతరం వారు మాట్లాడుతూ దీక్ష విజయవంతం చేయాలని దివ్యాంగుల భవిష్యత్తు ఈ దీక్ష మారుస్తుందని అందుకోసం అందరం కలిసికట్టుగా దివ్యాంగుల హక్కులను కాపాడుకోవడానికి దీక్షకు మద్దతుగా కలిసి రావాలని కోరారు. ఈ కార్యక్రమంలో రాజ్యాధికారం ఫోరం అధ్యక్షుడు వంశీ రాజ్ రామచంద్ర, దివ్యాంగుల మహిళా సాధికారిక అధ్యక్షురాలు. కె.రాజ్యలక్ష్మి, దివ్యాంగుల ఫోరం రాష్ట్ర ఉపాధ్యక్షులు బండి శ్రీనివాస్ రావు, మారవేణి చంద్రశేఖర్ యాదవ్, ప్రధాన కార్యదర్శి పల్లె అంజనేయులు గౌడ్, సహాయ కార్యదర్శి మోదలు సైదులు యాదవ్, కస్తూరి వేణుగోపాల్ రెడ్డి, దివ్యాంగుల ఫోరం మహిళా సంఘం రాష్ట్ర అధ్యక్షురాలు దాసమ్మ, తదితరులు పాల్గొన్నారు

వయోవృద్ధుల ఆశ్రమం ఆకస్మిక సందర్శన

- చేసిన డివిల్ఎస్ఎస్ సెక్యూరిటీ మాధవీలత



భువనగిరి జిల్లా ప్రతినిధి, జూలై 04(సంచలనం స్పాన్): జిల్లా లోని రాయగిరి కేంద్రంలో గల సహృదయ వయోవృద్ధుల ఆశ్రమంను జిల్లా న్యాయ సేవ అధికార సంస్థ కార్యదర్శి వి మాధవీ లత ఆకస్మికంగా సందర్శించారు. వయోవృద్ధులు మరియు మానసిక వైద్యం పొందుతున్న వారితో ముఖాముఖి జరిపి న్యాయ సహాయం కై అడిగి తెలుసుకున్నారు. వారిలో కొంతమంది అర్హులై ఉన్న వారిని గుర్తించి వారికి ప్రభుత్వ పథకాలు మంజూరు అయ్యే విధంగా ఆశ్రమ నిర్వాహకులు కృషి చేయాలని మానసిక వైద్యం తీసుకుంటున్నవారికి వికలాంగుల సర్టిఫికేట్లు జారీ చేసేటట్లు చర్యలు తీసుకోవాలని తెలిపారు. ఆ తరువరి భువనగిరిలోని జిల్లా వ్యవసాయ కార్యాలయంలో రైతులకు న్యాయ సేవలు అందించుటకు ఏర్పాటైన న్యాయ సహాయ సలహా కేంద్రాన్ని సందర్శించి న్యాయ సహాయ సలహా సేవలను సమీక్షించారు, అక్కడ ఉన్న రైతులతో మాట్లాడి వారికి న్యాయ సలహా సహాయ కేంద్రాన్ని వ్యవసాయదారులకు ఏర్పాటు చేయడమైనదని, ఏదైనా న్యాయ సహాయం సలహా కావలసినవారు చట్ట పరిధిలో ఉన్న వాటిని పరిష్కరించుకోనుటకు న్యాయ సేవాధికార సంస్థల ఆశ్రయించవచ్చని మరియు రైతులు నకిలీ విత్తనాలతో మోసపోకూడదని నకిలీ విత్తనాలు వలన నష్టం కలిగినట్లయితే కన్స్టాబుల్ ఫోరం నాశనంచవచ్చని తద్వారా నష్టపరిహారాన్ని జరిగిన అన్యాయాన్ని అరికట్టవచ్చునని తెలిపారు రైతులు అడిగిన చట్ట సమస్యలకు సలహాలు ఇచ్చారు. ఈ కార్యక్రమంలో భువనగిరి వ్యవసాయ అధికారి మల్లేష్, పాఠా లీగల్ వాలంటీర్ బి.రాంబాయి పాల్గొన్నారు.

దొడ్డి కొమరయ్య జీవితాన్ని ఆదర్శంగా తీసుకోవాలి

- తాజ్ ఫూర్ సర్పంచ్ ర్యాకల సంతోష శ్రీనివాస్



భువనగిరి జిల్లా ప్రతినిధి, జూలై 04(సంచలనం స్పాన్): తెలంగాణా రైతాంగ సాయదపోరాట తొలి అమరుడు దొడ్డి కొమరయ్య వర్ధంతి సందర్భంగా భువనగిరి మండల పరిధిలోని తాజ్ ఫూర్ గ్రామంలో అధికారికంగా ఆ మహనీయుని వర్ధంతి కార్యక్రమం నిర్వహించారు. కురుమ సంఘం ఆధ్వర్యంలో దొడ్డి కొమరయ్య విగ్రహానికి పూలమాలలు వేసి ఘన నివాళులు అర్పించారు. ఈ సందర్భంగా సర్పంచ్ ర్యాకల సంతోష శ్రీనివాస్ మాట్లాడుతూ తెలంగాణా రైతాంగ సాయుధ పోరాట తొలి అమరుడు దొడ్డి కొమరయ్య అని అన్నారు. ప్రతి ఒక్కరూ వారి జీవితాన్ని ఆదర్శంగా తీసుకోవాలని కోరారు. దేశ ముక్తి లను, పట్టే లను, దొరల ఆగదాలను ఎదురించిన పోరాట యోధుడు దొడ్డి కొమరయ్య అని అన్నారు. ఈ కార్యక్రమంలో సామాజిక వేత్త దొక్క ర్యాకల శ్రీనివాస్, కురుమ సంఘం నాయకులు, కుల పెద్దలు, ఉప సర్పంచ్, వార్డు సభ్యులు, వివిధ కుల సంఘాల నాయకులు,గ్రామ ప్రజలు, తదితరులు పాల్గొన్నారు.

ఉపాధ్యాయ, విద్యారంగ సమస్యలు పరిష్కరించాలి

- తపన్ రంగారెడ్డి జిల్లా ప్రధాన కార్యదర్శి పూజరి రమేష్



రంగారెడ్డి జిల్లా ప్రతినిధి, జూలై 04(సంచలనం స్పాన్): పెండింగ్ లో ఉన్న ఉపాధ్యాయ, విద్యారంగ సమస్యలు పరిష్కరించాలని తెలంగాణా ప్రాంత ఉపాధ్యాయ సంఘం రంగారెడ్డి జిల్లా ప్రధాన కార్యదర్శి పూజరి రమేష్ రాష్ట్ర ప్రభుత్వాన్ని డిమాండ్ చేశారు. తపన్ రాష్ట్ర శాఖ పిలుపుమేరకు ఈరోజు రాష్ట్రంలోని అన్ని మండలాలలో ఉపాధ్యాయుల దీర్ఘకాలిక సమస్యలైన పిఆర్సీ అమలు, పెండింగ్ డీవిల ప్రకటన, ఈ - కుబేర్ లో పేరుకుపోయిన బిల్లుల కు సత్కరం నిధులు మంజూరు చేయడం, పెన్షన్లకు అన్ని రకాల పెండింగ్ బిల్లుల కు నిధుల మంజూరు, సిపిఎస్ రద్దు, కేజీబీ, మోడల్, గురుకుల ఆశ్రమ పాఠశాలల ఉపాధ్యాయుల సమస్యల సత్కర పరిష్కారం తోపాటు పాఠశాలల్లో మౌలిక వసతుల కొరకు సత్కరమే గ్రాంట్ల మంజూరు వంటి సమస్యల పరిష్కారం కోరుతూ శనివారం తపన్ ఇల్లపించెట్లం మండల శాఖ ఆధ్వర్యంలో మండల తహసీల్దార్ ద్వారా ముఖ్యమంత్రి రేవంత్ రెడ్డి కి విసెలీ పత్రం అందజేశారు. ఈ కార్యక్రమంలో తపన్ రంగారెడ్డి జిల్లా, ఇల్లపించెట్లం మండల అధ్యక్షులు వడ్ల రాజేందర్, ప్రధాన కార్యదర్శి రావోలు ప్రవీణ్ కుమార్, జిల్లా కార్యదర్శి పట్నం కృష్ణ, మండల మహిళా కో కన్వీనర్ సంజీవ్ రాణి, మండల కోశాధికారి రాము, మండల మీడియా కన్వీనర్ పొట్టి మహేష్ తదితరులు పాల్గొన్నారు.